



Макулдаштылды:

Кесиптик бирлик уюмунун

БИРЛИК

төрагасы *Б.Т.* Болжуров Э.Т

15 септембер 2021-жыл

Бекитемин:



Сабиракун Жусупбаев атындагы

орто мектебинин директору:

М.Ш. Кудайбергенова М.Ш

15 септембер 2021-жыл

С.ЖУСУПБАЕВ АТЫНДАГЫ ОРТО МЕКТЕБИНИН ӨРТ КООПСУЗДУГУНУН ЖОБОСУ

Өрт коопсуздугун камсыз кылуу боюнча уюштуруу иш чаралары

Билим берүү уюмдарынын бардык кызматкерлери өрткө каршы нускамадан өткөндөн кийин (кеминде жарым жылда бир жолу) гана ишке коё берилүүгө тийиш, ал эми ишеним спецификасы өзгөргөндө, жетекчи тарабынан белгиленген тартипте мүмкүн болуучу өрттөрдү алдын алуу жана өчүрүү боюнча кошумча окуудан өтөт. Билим берүү уюмдарынын бардык имарат жайларынын көрүнүктүү жерлерине өрт күзөтүн чакыруу телефонун номери көрсөтүлгөн табличкалар илинип коюлууга тийиш. Өрт учурунда адамдарды эвакуациялоонун планы (схемасы) иштелип чыгууга жана имараттын ар бир кабатында илинип турууга тийиш.

Билим берүү уюмунун кызматкерлери: өрт коопсуздугунун талаптарын белгиленген тартипте бекитилген стандарттарды, ченемдерди жана эрежелерди сактоодо, ошондой эле өрткө каршы режимди сактоого жана колдоого милдеттүү.

Билим берүү уюмунун жетекчилиги Кыргыз Республикасынын мыйзамдарында белгиленген тартипте өрт көзөмөлү боюнча мамлекеттик инспекторлорго өрт коопсуздугунун талаптарынын аткарылышын контролдоо максатында администрациялык имаратты изилдөө жана текшерүү жүргүзүүгө мүмкүнчүлүк берүүгө милдеттүү.

Ар бир билим берүү уюмунда алардын өрт коопсуздугуна ылайык келген өрткө каршы режим буйрук (нускама) менен белгиленүүгө тийиш анын ичинде:

- Бир мезгилде имарат жайларда болгон чийки заттарды, жарым фабрикаттарды жана даяр продукциялардын орду жана жол бериле турган саны аныкталат.
- Күйө турган калдыктарды жана чанды тазалоонун майланышкан атайын кийимди сактоонун тартиби белгиленген.
- Өрт учурунда жана иш күнү аяктагандан кийин электр жабдууларын өчүрүүнүн тартиби аныкталат.

Төмөндөгүлөр:

- От жагуу жана башка өрт коркунучу бар жумуштарды убактылуу жүргүзүүнүн тартиби;
- Иш аяктагандан кийин имарат жайды карап чыгуунун жана бекитүүнүн тартиби;
- Өрт аныкталганда кызматкерлердин аракеттери регламенттештирилген;

- Өрткө каршы нускамадан өтүүнүн тартиби жана мөөнөттөрү аныкталган ошондой эле аларды өткөрүү үчүн жооптуу адамдар дайындалган.

Билим берүү уюмунун ар бир кварталда балдарды эвакуациялоо боюнча өрткө каршы практикалык сабак өтүлүүгө тийиш. Балдарга өрт учурундагы жана айкын жагдайларга жакын кырдаалдардагы жүрүш-туруш эрежелери окутулат. Өрткө каршы жабдуулар менен иштөө өзгөчө көндүмдөрдү жана атайын окутууну, техникалык коопсуздук эрежелерин милдеттүү түрдө сактоону талап кылат. Өрткө каршы жабдуулар менен иштөөгө жогорку класстын окуучулары гана укуктуу болот. Бул үчүн уюмдарда жаш өрт өчүрүүчүлөрдүн атайын кошуундары түзүлүп, анда өрткө каршы техникалык жабдуулар менен практикалык сабактар өткөрүлөт.

Билим берүү уюмунун имаратында жана аймагында төмөндөгүлөр тыюу салынат:

- Имарат жайларды, эвакуациялык жолдорду жана чыга турган жерлерди кайра пландаштырууга тыюу салынат, анын натыйжасында өрттөн сактануунун автоматтык системаларынын (автоматтык өрт кабарлагычы, кабарлоо системасы) аракеттенүү зонасы тарыйт.
- Кайра пландаштыруунун натыйжасында автоматтык кабарлагычтын аракеттенүү зонасын азайтууга жогоруда аталган автоматтык жабдуулардын жана системалардын аракеттенүү зонасынан чыгарылган имарат жайлардын көлөмдөрүн кошумча түрдө жекече өрт кабарлагычтары менен жабдыганда гана жол берилет.
- Эшиктерди жана чыга турган жерлерди эмерек, жабдуулар жана башка нерселер менен тосуп салууга тыюу салынат.
- Белгиленген тартипте бекитилген ченемдерде жана эрежелерде атайын айтылгандан башка учурларда, терезеге туяк торлорду орнотууга тыюу салынат.
- Мектептин баскычтуу тилкелерине жана коридорлоруна кампа (чулан) салууга, ошондой эле баскыч аянттарынын алдын буюмдарды, эмерек жана башка күйүүчү материалдарды сактоого тыюу салынат. Тепкичтин алдындагы тилкелерге борбордук жылытууну башкаруу түйүндөрү үчүн, суу ченөөчү түйүндөрү үчүн жана электр шиттери үчүн күйбөгөн материалдан жасалган жайды жасоого жол берет.

Эвакуациялык жолдор жана чыга турган жерлер

Эвакуациялык жолдорду жана чыга турган жерлерди пайдаланууда өрт коопсуздугу боюнча долбоордук чечимдер жана чечимдик документтердин талаптарын сактоо камсыз кылууга тийиш (анын ичинде, эвакуациялык жолдордун жана чыга турган жерлердин жарык кылынышына, саны, пландаштырылган көлөмдүү өлчөмү боюнча, ошондой эле эвакуация жолдорунда өрт коопсуздугу эрежелеринин болушу).

Эвакуация жолдорундагы эшиктер эркин жана имараттан чыккан багыт боюнча ачылууга тийиш.

Төмөнтөгүлөргө тыюу салынат:

- Эвакуациялык жолдорду жана чыга турган жерлерди (анын ичинде, өтө турган жерлерди, коридорлорду, тепкич аянтчаларын, тепкич тилкелерин, эшиктерди, эвакуациялык люктарды) ар кандай материалдар, буюмдар, жабдуулар, өндүрүштүк калдыктар, акыр-чикир жана башка нерселер менен тосуп салууга, ошондой эле эвакуациялык жолдордун эшиктерин мык менен кагып салууга тыюу салынат.
- Билим берүү уюмунун имарат жайларында жана аймагында тамеки тартууга тыюу салынат.
- Уюмдун аймагында от жагууга, акыр-чикирди күйгүзүүгө тыюу салынат.
- Кир жайууга, имараттын чатырына кампа, архив жана башка салууга тыюу салынат.
- Тейлөө персаналына жана башка адамдарга билим берүү уюмунун имаратына жашоого тыюу салынат
- Уюмдун имаратында тез күйө турган, күйүүчү суюктуктарды жана башка материалдарды сактоого тыюу салынат.
- Дубалдарды жана шыпты жасалгалоо үчүн күйүүчү материалдарды пайдаланууга тыюу салынат.
- Эвакуациялык чыга турган жерлердин эшиктерин мык менен кадап салууга тыюу салынат.
- Тармакка кошулган электр приборлорун кароосуз калтырууга тыюу салынат
- Электр сактагычы катары колго жасалган колибрлештирилген сактагычтарды колдонууга тыюу салынат.
- Имарат жайда адамдар болгон учурда, уюмдун имаратында от жагып, электр менен ширетүү жана башка өрт коркунучу бар иштерди жүргүзүүгө тыюу салынат
- Имарат жайга технологиялык, көргөзмөлүү жана башка жабдууларды орнотууда долборлоонун ченемдерине ылайык тепкич тилкелерине жана эвакуациялык башка жолдору боюнча карай кеткен эвакуациялык өтө турган жерлер камсыз кылынууга тийиш.

Жылытуу, желдетүү жана абаны конденсациялоо

Окуу жылы башталардын алдында билим берүү уюмунда желдетүү системасы жана абаны конденсациялоо жана ашкана очоктору дыкаттык менен текшерилип чыгууга жана ондолууга тийиш, ал эми тейлөөчү персонал өрткө каршы нускамадан өтүүгө тийиш.

Жылытуу, желдетүү жана абаны конденсациялоо системасындагы бузук түзүлүштөрдү, ошондой бузук ашкана очокторун пайдаланууга жол берилбейт.

Желдетүүчү каналдарды мештерди жана газ приборлорунун күлүн чыгаруу үчүн пайдаланууга жол берилбейт.

Желдетүүчү камераларда жабдууларды жана материалдарды сактоого тыюу салынат.

Желдетүү жана абаны кондициялоо системаларын пайдаланууда:

- Отту кармап калуучу түзүлүштөрдү өчүрүп салууга;
- Абада жана зонддордо топтолуп калган майларды, чанды жана башка күйүүчү заттарды күйгүзүүгө;
- Тартып алма каналдарды жылчыктарды жана торчолорду жаап салууга тыюу салынат.

Абаны соруп алып жаткан жерде күйүүчү газдардын жана буулардын, түтүндүн, учкундун жана күйгөн оттун пайда болуу мүмкүнчүлүгү жокко чыгарылууга тийиш.

Өрт коопсуздугунун талаптары

Иш убактысы аяктагандан кийин күзөтчү персонал калбаган имарат жайлардагы электр жабдуулары жана тиричилик электр приборлору өчүрүлүп коюлууга тийиш. Эгерде бул алардын функциялык арналышы менен шартталса жана пайдалануу боюнча нускаманын талаптарында каралса, башка электр жабдуулары жана электр буюмдары өчүрүлбөшү мүмкүн.

Билим берүү уюмунун өрткө каршы системасы жана жабдуулары (өрткө каршы автоматтык каражаттары өрт жумушчу абалында кабарлоо системалары) ар дайым оң жумушчу абалында болууга тийиш.

Эшиктерди өзү жаба турган түзүлүш оң абалда болууга тийиш. Өрткө каршы же түтүнгө каршы эшиктердин кадимкидей ачылышына тоскоол кыла турган кандайдыр бир жалгашмаларды орнотууга жол берилбейт.

Иштеп жаткан электр жабдууларын пайдаланууда:

- Электр энергиясын керектөөчүнү даярдаган ишкананын нускамаларынын талаптарына ылайык өрт чыгарууга алып келиши мүмкүн, ошондой эле сактоочу изоляциялык касиеттерин жоготкон электр зымдарын жана кабелдерин ченемдик талаптарга ылайык пайдаланууга тыюу салынат.
- Зыянга учураган розеткаларды, рубильниктерди, башка оң эмес абалда болгон электр приборлорун пайдаланууга тыюу салынат.
- Электр чырактарын жана жарык бергичтерди кагаз, кездеме же башка күйүүчү материалдар менен ороого, ошондой эле жарык бергичтерди анын конструкциясында каралган жапкычтарын (нур чачкычтарын) алып салуу менен пайдаланууга тыюу салынат.
- Стандарттуу эмес (колго жасалган) электр менен жылытуучу приборлорду колдонууга, ашык колдонуудан жана кыска туташуудан сактай турган эрип кетме калибрлеништирилген туташтырмаларды же башка колго жасалган аппараттарды пайдаланууга тыюу салынат.
- Электр шиттеринин жанына күйүүчү (анын ичинде тез от ала турган) заттарды жайгаштырууга (жыйып коюуга) тыюу салынат.

Өрт учурундагы аракеттердин тартиби.

- Билим берүү уюмунун ар бир кызматкери өрттү же анын белгилерин (түтүндү, күйүктүн жытын, температуранын жогорулашын ж.б) байкап калганда;
- Токтоосуз түрдө 101 телефону боюнча Ак-Талаа райондук өрттөн сактоо кызматына кабарлоого милдеттүү (мында объекттин дарегин, өрт келип чыккан жерди, о.э. өзүнүн аты- жөнүн билдириши зарыл).
- Мүмкүн болушунча адамдарды эвакуациялоо, өрттү өчүрүү жана материалдак баалуулуктарды сактап калуу боюнча чараларды көрүү зарыл.